

Mantra Matraka Pushpa

Mala Stava

మంత్రమాతృకా పుష్పమాలా

స్తవః

కల్లోలోల్లసితామృతాబ్ధిలహారీమధ్యే విరాజన్మణి-
-ద్వీపే కల్పకవాటికాపరివృతే కాదంబవాట్యుజ్జ్వలే |
రత్నస్తంభసహస్రనిర్మితసభామధ్యే విమానోత్తమే
చింతారత్నవినిర్మితం జనని తే సింహాసనం
భావయే || 1 ||

ఏణాంకానలభానుమండలలసచ్చీచక్రమధ్యే స్థితాం
బాలార్కద్యుతిభాసురాం కరతలైః పాశాంకుశే
బిభ్రతీం |

చాపం బాణమపి ప్రసన్నవదనాం

కౌసుంభవస్త్రాన్వితాం

తాం త్వాం చంద్రకళావతంసమకుటాం చారుస్మితాం

భావయే || 2 ||

ఈశానాదిపదం శివైకఫలదం రత్నాసనం తే శుభం

పాద్యం కుంకుమచందనాదిభరితైర్ఘ్నం సరత్నాక్షతైః

|

శుద్ధైరాచమనీయకం తవ జలైర్భక్త్యా మయా

కల్పితం

కారుణ్యామృతవారిధే తదఖిలం సంతుష్టయే

కల్పతాం || 3 ||

లక్ష్మ్యే యోగిజనస్య రక్షితజగజ్జాలే విశాలేక్షణే

ప్రాలేయాంబుపటీరకుంకుమలసత్కర్పూరమిశ్రోదకైః

|

గోక్షీరైరపి నారికేలసలిలైః శుద్ధోదకైర్మంత్రితైః

స్నానం దేవి ధియా మయైతదఖిలం సంతుష్టయే

కల్పతాం || 4 ||

హ్రీంకారాంకితమంత్రలక్షితతనో హేమాచలాత్సంచితైః

రత్నైరుజ్జ్వలముత్తరీయసహితం

కౌసుంభవర్ణాంశుకం |

ముక్తాసంతతియజ్ఞసూత్రమమలం

సౌవర్ణతంతూద్భవం

దత్తం దేవి ధియా మయైతదఖిలం సంతుష్టయే

కల్పతాం || 5 ||

హంసైరప్యతిలోభనీయగమనే హారావలీముజ్జ్వలాం

హిందోలద్యుతిహీరపూరితతరే హేమాంగదే కంకణే |

మంజీరౌ మణికుండలే

మకుటమప్యర్ధేందుచూడామణిం

నాసామౌక్తికమంగులీయకటకౌ కాంచీమపి స్వీకురు

|| 6 ||

సర్వాంగే ఘనసారకుంకుమఘనశ్రీగంధపంకాంకితం

కస్తూరీతిలకం చ ఫాలఫలకే గోరోచనాపత్రకం |

గండాదర్శనమండలే నయనయోర్దివ్యాంజనం

తేఽఁచితం

కంఠాబ్జే మృగనాభిపంకమమలం త్వత్ప్రీతయే

కల్పతాం || 7 ||

కప్టోరోత్పలమల్లికామరువకైః సౌవర్ణపంకేరుహై-

-ర్జాతీచంపకమాలతీవకులకైర్మందారకుందాదిభిః |

కేతక్యా కరవీరకైర్బహువిధైః క్లుప్తాః స్రజో మాలికాః

సంకల్పేన సమర్పయామి వరదే సంతుష్టయే

గృహ్యతాం || 8 ||

హంతారం మదనస్య నందయసి

యైరంగైరనంగోజ్జ్వలై-

-ర్యైర్భృంగావలినీలకుంతలభరైర్బధ్నాసి

తస్యాశయం |

తానీమాని తవాంబ

కోమలతరాణ్యామోదలీలాగృహ్-

-ణ్యామోదాయ దశాంగగుగ్గులుఘృతైర్ధూపైరహం

ధూపయే || 9 ||

లక్ష్మీముఞ్జ్వలయామి రత్ననివహోద్భాస్వత్తరే

మందిరే

మాలారూపవిలంబితైర్మణిమయస్తంభేషు

సంభావితైః |

చిత్రైర్హాటకపుత్రికాకరధృతైర్గవ్యైర్ఘృతైర్వర్ధితై-

-ర్ధివ్యైర్దీపగణైర్ధియా గిరిసుతే సంతుష్టయే కల్పతాం

|| 10 ||

ప్రీంకారేశ్వరి తప్తహాటకకృతైః స్థాలీసహస్రైర్భృతం

దివ్యాన్నం ఘృతసూపశాకభరితం చిత్రాన్నభేదం

తథా |

దుగ్ధాన్నం మధుశర్కరాదధియుతం మాణిక్యపాత్రే

స్థితం

మాషాపూపసహస్రమంబ సఫలం

నైవేద్యమావేదయే || 11 ||

సచ్చాయైర్వరకేతకీదలరుచా తాంబూలవల్లీదలైః

పూగైర్భూరిగుణైః సుగంధిమధురైః

కర్పూరఖండోజ్జ్వలైః |

ముక్తాచూర్ణవిరాజితైర్బహువిధైర్వక్తాంబుజామోదనైః

పూర్ణా రత్నకలాచికా తవ ముదే న్యస్తా

పురస్తాదుమే || 12 ||

కన్యాభిః కమనీయకాంతిభిరలంకారామలార్ధికా

పాత్రే మౌక్తికచిత్రపంక్తివిలసత్కర్పూరదీపాలిభిః |

తత్తత్తాలమృదంగగీతసహితం

న్యత్యత్పదాంభోరుహం

మంత్రారాధనపూర్వకం సువిహితం నీరాజనం

గృహ్యతాం || 13 ||

లక్ష్మీర్మౌక్తికలక్షకల్పితసితచ్ఛత్రం తు ధత్తే రసా-

-దింద్రాణీ చ రతిశ్చ చామరవరే ధత్తే స్వయం

భారతీ |

వీణామేణవిలోచనాః సుమనసాం నృత్యంతి

తద్రాగవ-

-ద్భావైరాంగికసాత్త్వికైః స్ఫుటరసం

మాతస్తదాకర్ణ్యతాం || 14 ||

హ్రీంకారత్రయసంపుటేన మనునోపాస్యే

త్రయీమౌలిభి-

-ర్వాక్యైర్లక్యతనో తవ స్తుతివిధౌ కో వా క్షమేతాంబికే

|

సల్లాపాః స్తుతయః ప్రదక్షిణశతం సంచార ఏవాస్తు తే

సంవేశో నమసః సహస్రమఖిలం త్వత్ప్రీతయే

కల్పతాం || 15 ||

శ్రీమంత్రాక్షరమాలయా గిరిసుతాం యః

పూజయేచ్ఛేతసా

సంధ్యాసు ప్రతివాసరం సునియతస్తస్యామలం

స్యాన్మనః |

చిత్తాంబోరుహమంటపే గిరిసుతా నృత్తం విధత్తే

రసా-

-ద్వాణీ వక్త్రసరోరుహే జలధిజా గేహే జగన్మంగళా

|| 16 ||

ఇతి గిరివరపుత్రీపాదరాజీవభూషా

భువనమమలయంతీ సూక్తిసౌరభ్యసారైః |

శివపదమకరందస్యందినీయం నిబద్ధా

మదయతు కవిభృంగాన్మాతృకాపుష్పమాలా || 17

||

ఇతి శ్రీమత్పరమహంసపరివ్రాజకాచార్యస్య

శ్రీగోవిందభగవత్పూజ్యపాదశిష్యస్య

శ్రీమచ్ఛంకరభగవతః కృతౌ

మంత్రమాతృకాపుష్పమాలా స్తవః |